

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۳/۰۲/۲۸



محمد انور اختر

د افغانستان جمهوریت د سقوط عوامل

د پاکستان رول

(اوومه برخه)



محمد اکبر خان بگتي او جنرال مشرف

پاکستانيو جنرالانو، په ځانگړي توگه د جنرال مشرف په واکمنۍ کې نه يوازې په افغانستان کې خپلې شومې کړنې ترسره کولې، هم مهال يې په پښتونخوا، بلوچستان، سېند او پنجاب کې خپل خونري ترهگر بریدونو پر خپلو سياسي او عقیده وي مخالفينو باندې په بي رحمۍ سره پلي کړي دي. د جنرال مشرف د واکمنۍ پر مهال د پاکستان پياوړي او مهم سياستوال ترور شوي دي، ښه به وي چې د پاکستانيو جنرالانو پر هغو ترهگريزو وژنو رڼا واچوو چې د دوی له خوا ترسره شوي دي، لومړۍ په بلوچستان کې د بلوڅانو د توريالي مبارز مشر محمد اکبر خان بگتي ترور:

له هغې ورځې چې پاکستان جوړ شوی دی پاکستانيو چارواکو د بلوچستانو او پښتنو قبایلو سره د انگرېز استعمار په څېر چلند غوره کړی دی، د پاکستان حکومتونو بلوڅان او پښتانه په فقر، نېستۍ او بي سوادۍ کې ساتلي دي. د بلوچستان او پښتنو په کلیو او لري پرتو سيمو کې د زده کړو او تعليم په برخه کې مرسته نه ده شوي، د پاکستان حکومتونه د بلوچستان زېرمې استخراجي خو بلوڅانو ته يې گټه نه رسيري، تر دې چې په ۱۹۷۶ز، کال کې د پاکستان د اتومي پروگرام بنسټ، د بلوچستان په کوټه کې کېښودل شو چې د يورانيمو د بډاينې توان يې ترلاسه کړ

د پاڼو شمېره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليرو مخکې په خیر و لولئ

او په ۱۹۸۹ز، کال کې وروسته له هغې چې هند لومړنی اټومي ازمايښت ترسره کړ، څو ورځې وروسته پاکستان د بلوچستان د (چاغی) په غرونو کې اټومي ازمايښتونه وکړل او د پاکستان د اټومي وسلو خطرناک پاتې شوني يې د پلوچستان په دښتو کې ښخ کړل چې له امله يې د بلوچستان سيمه ناولې او خطرناکه کړه، دا او ډېرې نورې د پاکستانیو چارواکو استثماری او استمعاري کړنې د دې عامل شوي چې بلوڅان وسلې ته لاس کړي او د پاکستان ځواکونه له خپلې سيمې وشري او د بلوڅانو د پوځ (بلوچ آرمي) په نوم د پاکستانیو ځواکونو پر وړاندې راټول او منظم شي، په تېرو څو لسيزو کې پاکستانی پوځ د بلوڅانو پر وړاندې خورا سختې ترهگریزې کړنې ترسره کړې، د بلوڅانو مشران او په زرگونو عام بلوڅان يې نيولي شکنجه کړي، وژلي او مري يې په تېزابو او چونه کې سوزولي دي. بيا يې په اړوندو سيمو کې غورځولي دي چې د وژل شویو بلوڅانو د مړيو پېژندل ناشوني کيږي، د بلوڅانو د سرتېرو يو تن لارښود، نواب محمد اکبر خان بگتي د بلوچستان د بگتي قبيلې او د وطن گوند مشر د پاکستان له حکومتونو د بلوڅو حقونو غوښتنې کولې خو پاکستانیو چارواکو او جنرالانو د دوی پر غوښتنو ملنډې وهلې چې د دغو جنرالانو له ډلې يو هم جنرال مشرف ؤ چې په لوی لاس يې د بلوڅانو مشر سردار محمد اکبر خان بگتي د پاکستان پر وړاندې پورته کړ.

هغه وو چې د پاکستان پوځ د بلوڅانو پر بگتي قبيله برید وکړ، د بگتي قبيلې سپين ريری مشر اکبر خان بگتي ويلي وو چې پوځيانو د هغه ۶۲ کسان وژلي دي، کيدی شي ۲۰۰ يا ۴۰۰ بلوڅان نور هم ووژني، ښايي چې پوځيانو د هغه ۶۲ کسان وژلي دي، کيدی شي چې ۲۰۰ يا ۴۰۰ بلوڅان نو هم ووژني، ما به هم ووژنيم هم ووژني خو نه شي کولی ټول د بلوڅو قوم له منځه يوسي، اکبر خان بگتي وويل هغه مهال چې بلوڅو د پاکستانیو پر يو کاروان برید وکړ، د ډزو پر مهال، په سيمه کې ۳۲ تنه بلوڅان د پاکستانیو ځواکونو له خوا ووژل شول. پاکستانیو پوځيانو په خپلو تبليغاتو کې وويل ۲۳ تنه هندوان يې وژلي دي، څوک چې د پاکستان پر وړاندې پورته کيږي پنجابيان هغوی ته هندوان وايي، پنجابيان تور لگوي چې له بلوڅانو سره هند مرستې کوي، پنجابيانو دا ډول توروته په افغانستان باندې هم لگولي دي، په داسې حال کې چې پنجابيان هندوان وو دا پښتانه وو چې دوی يې مسلمان کړل.

د پاکستان د پارلمان او ځينو گوندونو ۱۵ تنه غړي د اکبر خان بگتي سره د پخلاینې په موخه د بلوچستان ډېره بگتي ته ورغلي وو، دغو کسانو غوښتل اکبر خان بگتي له پاکستانی حکومت سره جوړجاړي ته راضي کړي خو هغه په جدي توگه وويل: «دا ځمکه زما ده، هغوی هېڅ حق نه لري په دې ځای کې پاتې شي.»

اکبر خان بگتي د پاکستان پارلمان بې واکه وباله ويې ويل: «د پاکستان واکمن، پرویز مشرف چې د پوځ قوماندان هم دی، زموږ د خلکو قاتل دی، د هغه دولت بې له يو استثماری حکومت بل څه نه دی، ولی له هغوی سره خبرې وکړم.» (بی، بی، سي)

وراندې له دې د پاکستان د مسلم ليگ گوند، د بلوچستان لپاره ځینې امتيازات منلي وو چې تر يوه ځايه د بلوڅانو آزادي په کې وه، خو جنرال مشرف ونه منله.


د پاکستان ځينو پوځي او استخباراتي ادارو او د جنرال مشرف مشاورينو هغه ته مشوره ورکړې وه چې له بلوڅانو سره د مذاکرو له لارې مشکل حل کړي خو برعکس د پاکستان پوځي استخباراتو، مشرف ته وويل چې د بلوڅانو مشران له منځه يوسي چې سربېره پر محمد اکبر خان بگتي، سردار عطاالله مينگل او خبربخش مري هغه مشران وو چې بايد ووژل شي.

له بل پلوه د بلوچستان په اړه د مشرف ناپوهي يوي خوا او په بلوچستان کې د مشرف د سورلی پر چورلکه د بلوڅو سرتېرو برید هغه مهم عوامل وو چې جنرال مشرف د اکبر خان بگتي د وژلو هڅې پيل کړې.

په پای کې دغه ۷۹ کلن سپين گيری اتل، محمد اکبر خان بگتي د ۲۰۰۶ز، کال د اکتوبر په ۲۷مه نېټه د مري بمبور په غرنۍ سيمه او هغه سمڅه کې چې هغه بلوڅ سرتيري ترې رهبري کول، د خپلو ۳۵ سرتېرو او دوه تنو لمسیانو سره، د جنرال مشرف په يو هوايي برید کې ووژل شو. (<https://www.bbc.com/persian/news>)



هغه سمخه چې اکبر خان بگتي او ملگري يې په کې شهيدان شول. (urdu/bbc.com)
جنرال مشرف د محمد اکبر خان بگتي له وژلو وروسته وويل: «هغه يو ترهگر ؤ او ووژل شو.؟!» په داسې حال کې چې جنرال مشرف يو دولتي ترهگر او د آزادۍ غوښتونکو يو سپين ربري او بي گناه مشر يې ترور کړی ؤ، مشرف د بلوڅانو دښمني د پاکستان لپاره په لوی لاس واخيستله چې دا دښمني به هغه مهال پای ته ورسيري چې پاکستان تجزيه او پښتانه او بلوڅ آزاد شي.
د محمد اکبر خان بگتي لمسی براهمداغ بگتي د پاکستان له حکومت سره په مېرانه جگړې، هغه په خپله يوه وروستی مرکه کې ويلي ؤ چې د پاکستان سره يې تړاو پرې شوی او يوازينی ارمان يې د بلوچستان د يوه خپلواک حکومت جوړول دي.
براهمداغ بگتي د پاکستان له آج ټلوپزون سره په مرکه کې ويلي وو چې که د بلوچستان د آزادۍ لپاره هر هېواد، هند، امريکا او افغانستان مرسته ورسره کوي، لبيک ورته وايي. (<https://larawbar.net/11693.html>)



(د محمد اکبر خان بگتي لمسی او خای ناستی براهمداغ بگتي)

د پاڼو شمېره: له 3 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de
يادونه: دليکنې د ليکنيزې بني پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ

جنرال مشرف د محمد اکبر خان بگتي په وژلو سره (د خپل پدري بادار، انگرېز په څېر جنايت تکرار کړ) انگرېزانو په ۱۸۳۹ز، کال کې پر افغانستان تېری وکړ د کابل او کندهار له نيولو وروسته انگرېز جنرال (ويلشایر) د بولان له لارې د بمبي لښکر سره پر بلوچستان راوگرځيد، د بلوڅانو مشر مير مهرا ب خان يې وغولاه، په ټگي سره يې شهيد کړ. د محراب خان له شهادت وروسته د هغه زوی مير نصير خان د انگرېزانو سره سختې جگړې وکړې، يو تن انگرېز افسر (لبدين) يې ژوندی ونيو، د سپي په کاسه کې يې له سپي سره يو ځای ډوډی ورکوله... هغه يې په بي کتي اوبن باندې له ځان سره گرځاوه او په پای کې يې د خپل پلار په غچ کې وواژه.

محمد اکبر خان بگتي د ۷۹ کلونو په عمر د ۲۰۰۶ز، کال د اکتوبر په ۲۷مه نېټه د خپل اولس د آزادۍ په لاره کې شهيد شو چې په تاريخ کې به يې نوم د يو اتل په توگه په زرينو کرښو وليکل شي، شهيد بگتي په دواړو نړيو کې سرلوری دی، په دې نړۍ د يو ربنتني اتل په نوم يادېږي او په هغه نړۍ کې د شهادت مقام لري.

ښه خو دا چې د چا نوم په کې يادېږي
په فاني دنيا به نه وي ژوندي تل څوک
(خوشال بابا)

د محمد اکبر خان بگتي له شهادت څخه ۱۷ کاله وروسته جنرال پروېز مشرف د ۷۹ کلونو په عمر د ۲۰۲۳ز، کال د فبروري په ۵مه نېټه د دوبي په يو امريکايي روغتون کې په يوه ناعلاج ناروغۍ، د زړې ښځې په شان تر برستني لاندې مړ شو چې په دواړو نړيو به خوار وي، د ده د فاتحې له امله د پاکستان په پارلمان کې جنجال پورته شو خو په پای کې پارلمان پرېکړه وکړه چې مشرف ته دعا نه کوي.

چې يې لاپي د پاکي کړې څه ناپاک شه
راشه گوره چې څه حال لري تباہ
(خوشال بابا)

نېټه: ۱۴۰۱/۱۲/۸ ل.
نور بيا